

हरिभूमि जीटी रोड मूवि

रोहतक, सोमवार 23 फरवरी 2026

तापमान



अधिकतम 29.8 डिग्री
न्यूनतम 10.4 डिग्री

शिविर के दौरान एनएसएस स्वयंसेवकों...



बहमाकुमारी की शिक्षाओं का निचोड़, जीते जी अपनी...



हरियाणा विद्यालय शिक्षा बोर्ड के चेयरमैन से मिला हसला का प्रतिनिधिमंडल

बोर्ड परीक्षाओं से संबंधित ड्यूटी के मानदेय में वृद्धि करने पर सहमति

3 हरिभूमि न्यूज कुरुक्षेत्र

हरियाणा स्कूल लेक्चरर्स एसोसिएशन (हसला) का प्रतिनिधिमंडल राज्य प्रधान सतपाल सिंधु के नेतृत्व में हरियाणा विद्यालय शिक्षा बोर्ड के चेयरमैन डॉ. पवन शर्मा से भिवानी में मिला। प्रतिनिधिमंडल ने वार्षिक बोर्ड परीक्षाओं एवं अंकन कार्य से संबंधित विभिन्न महत्वपूर्ण विषयों पर विस्तारपूर्वक चर्चा की तथा प्राध्यापकों की लंबित एवं ज्वलंत मांगों को प्रमुखता से बोर्ड के चेयरमैन के समक्ष रखा।

बैठक सौहार्दपूर्ण एवं सकारात्मक वातावरण में संपन्न हुई। राज्य महासचिव डॉ. तरसेम कौशिक ने बताया कि चेयरमैन ने सभी मांगों पर



कुरुक्षेत्र। हरियाणा विद्यालय शिक्षा बोर्ड के चेयरमैन डॉ. पवन शर्मा से मिलता प्रतिनिधिमंडल। फोटो : हरिभूमि

सहानुभूतिपूर्वक विचार करते हुए आश्वासन दिया कि प्राध्यापकों के हितों की रक्षा हेतु आवश्यक निर्णय यथाशीघ्र लिए जाएंगे। डॉ. तरसेम कौशिक ने बताया कि बैठक में बोर्ड परीक्षाओं से संबंधित

सभी प्रकार की ड्यूटी के मानदेय में वृद्धि करने पर सहमति बनी। बोर्ड प्रैक्टिकल ड्यूटी का मानदेय न्यूनतम 300 रुपये निर्धारित करने पर सकारात्मक सहमति व्यक्त की गई। स्टेशनरी

भत्ता 60 रुपये से बढ़ाकर 500 रुपये किए जाने का भी निर्णय लिया गया। बोर्ड परीक्षाओं के दौरान केंद्र अधीक्षक को 20 किलोमीटर तक 240 रुपये तथा 20 किलोमीटर से अधिक दूरी होने पर 12 रुपये प्रति किलोमीटर की दर से अतिरिक्त यात्रा भत्ता प्रदान करने पर सहमति बनी।

सिंगल एग्जामिनेर व्यवस्था के अंतर्गत प्रत्येक 5 सिंगल एग्जामिनेर पर 1 सीए नियुक्त किए जाने पर सहमति बनी। कक्षा 10वीं एवं 12वीं की उत्तर पुस्तिकाओं के मूल्यांकन पारिश्रमिक में 2 रुपये प्रति कॉपी की वृद्धि करने का आश्वासन दिया गया। कंप्यूटर तथा शारीरिक शिक्षा विषय की उत्तर पुस्तिकाओं का मूल्यांकन पीजीटी कंप्यूटर साइंस से करवाए जाने पर सहमति बनी।

ये रहे मौजूद

इस अवसर पर हसला राज्य महासचिव डॉ. तरसेम कौशिक, कुरुक्षेत्र जिला महासचिव जय प्रकाश, जिला प्रेष सचिव संजीव जिंदन, वित्त सचिव अली शेर, प्रचार्य बंसी लाल, महेंद्र मान जिला प्रधान भिवानी, सुखबीर जिला प्रधान हिसार, राजीव मलिक जिला प्रधान कैथल, जगदीश लठवाल जिला प्रधान सोनीपत, डॉ. कप्तान संस्कृत, इंदर दांडा कन्नौर, अजमेर सिंह सह सचयवक, कृष्ण सह सलाहकार, दीपक छारा राज्य संगठन सचिव, सुरेश मिश्रा प्रदेश प्रवक्ता, मोहन पाल उप महासचिव, सुखदेव परमार सह सचिव, नौमन कुंजु उपअध्यक्ष महिला प्रकोष्ठ, श्याम सुंदर संयुक्त सचिव, प्रद्युम्न कानूनी प्रकोष्ठ, सतपाल पारिख सह सचयवक डॉ. रविंद्र चौहान संयुक्त सचिव, अशोक पहल सचिव, प्रवेश जिला उपअध्यक्ष, डॉ. प्रदीप लौरा सलाहकार, पवन ब्लॉक प्रधान बादड़ा, सुशीला ब्लॉक प्रधान हिसार उपस्थित रहे।

चैत्र चौदस मेले में भारतीय औदीच्य ब्राह्मण व्यास सभा कार्यकारिणी का गठन होगा

पिहोवा। उत्तर भारतीय औदीच्य ब्राह्मण व्यास सभा पिहोवा में कार्यकारिणी द्वारा मीटिंग का आयोजन किया गया जिसकी अध्यक्षता प्रधान सुरेश व्यास धनोरी द्वारा की गई व मीटिंग का संचालन महासचिव राकेश व्यास च्योड़क द्वारा किया गया। मीटिंग के अंदर चैत्र मास में पिहोवा में होने वाले वार्षिक चैत्र मेले के आयोजन बारे विचार किया गया। प्रधान सुरेश व्यास धनोरी ने बताया गया कि वार्षिक चैत्र चौदस मेला 16 व 17 मार्च 2026 को पिहोवा में आयोजित होगा। चैत्र मेले के अवसर पर धर्मशाला में सुंदरकांड पाठ व मंडारे का आयोजन और 17 मार्च को औदीच्य ब्राह्मण व्यास सभा की त्रिवार्षिक सम्मलेन करके नई कार्यकारिणी का गठन भी किया जाएगा। इस मीटिंग के दौरान चरुण व्यास सगमा, सत्यनारायण व्यास शास्त्री सनीली, मदनलाल व्यास च्योड़क, रामनिवास व्यास कुरुक्षेत्र, रामकुमार शास्त्री पिहोवा, सुरेश व्यास जबली कुश व्यास कुरुक्षेत्र, सोनू व्यास अंगीथ, जयप्रकाश व्यास मटौर, कृष्ण व्यास चंडीगढ़, राकेश व्यास च्योड़क महासचिव आदि उपस्थित रहे।

खबर संक्षेप

ट्रेक पर जख्मी मिले युवक की मौत

अंबाला। रेल लाइन पर मिले घायल व्यक्ति की उपचार के दौरान चंडीगढ़ में मौत हो गई। जीआरपी की मुख्य सिपाही नीरू ने बताया कि हादसा 19 फरवरी को हुआ था और घायल को अंबाला के नागरिक अस्पताल से चंडीगढ़ रेफर कर दिया था। यहां उसकी उपचार के दौरान मौत हो गई। मृतक की उम्र लगभग 30-32 वर्ष है। शिनाख्त न होने के कारण शव को पोस्टमॉर्टम के लिए रखवा

भारत नवनिर्माण सेना में 27 को बलिदान दिवस

इंद्री। भारत नवनिर्माण सेना के प्रदेशाध्यक्ष पंडित धर्मपाल शांडिल्य की अध्यक्षता में 27 फरवरी को शहीद चंद्रशेखर आजाद का बलिदान दिवस हर वर्ष की तरह ब्राह्मण धर्मशाला इंद्री में मनाया जाएगा। पंडित धर्मपाल शांडिल्य ने बताया कि 27 फरवरी को ब्राह्मण धर्मशाला इंद्री में शहीद चंद्रशेखर आजाद का बलिदान दिवस मनाया जाएगा। कार्यक्रम में सुबह 9 बजे हवन किया जाएगा और सभी शहीदों को श्रद्धांजलि अर्पित की जाएगी। इस कार्यक्रम में सभी राजनीतिक, धार्मिक व सामाजिक संस्थाओं के लोगों सहित कई गणमान्य व्यक्ति पहुंचकर शहीदों को श्रद्धांजलि अर्पित करेंगे।

अंबाला में चोर गिरोह के 3 सदस्य गिरफ्तार

अंबाला। एबीटी टीम ने थाना अंबाला कैंट में दर्ज कार चोरी के एक मामले में कार्रवाई करते हुए तीन अंतरराज्यीय आरोपियों को गिरफ्तार किया है। गिरफ्तार आरोपियों की पहचान पटियाला के विनित गौतम, शुभम गौतम यूपी के तौसिफ के तौर पर हुई है। एबीटी प्रभारी ऋषिपाल ने बताया कि शिकायतकर्ता कुलविंदर सिंह ने 15 नवंबर 2025 को शिकायत दर्ज कराई थी कि इंदिरा पार्क के पास से उनकी कार किसी ने चोरी कर ली है। शिकायत पर पुलिस ने चोरी का मामला दर्ज किया था। आरोपियों के खिलाफ अंबाला और आसपास के क्षेत्रों में गाड़ी चोरी के कई अन्य मामले दर्ज हैं।

यमुनानगर और कुरुक्षेत्र में तस्करों के खिलाफ बड़ी कार्रवाई नशीले पदार्थों की सप्लाई करने वाले पांच आरोपियों को पकड़ा

एंटी नारकोटिक सेल की टीम की दुर्गा गार्डन कॉलोनी क्षेत्र में कार्रवाई करते हुए आरोपियों को गिरफ्तार किया

हरिभूमि न्यूज यमुनानगर

जिला पुलिस की एंटी नारकोटिक सेल की टीम ने शहर की दुर्गा गार्डन कॉलोनी क्षेत्र से नशा तस्करी के आरोप में पांच युवकों को गिरफ्तार किया है। बताया जा रहा है कि आरोपी युवक क्षेत्र में नशा तस्करी का धंधा करते थे। पुलिस ने पांचों आरोपियों के खिलाफ केस दर्ज कर उन्हें अदालत में पेश किया। जहां से उन्हें न्यायिक हिरासत में भेज दिया गया। जानकारी के अनुसार एंटी नारकोटिक सेल के इंचार्ज अनिल कुमार ने बताया कि टीम को काफी समय से शिकायतें मिल रही थीं कि दुर्गा गार्डन में कुछ लोग युवाओं को नशीले पदार्थ बेच रहे हैं। गुप्त सूचना के आधार पर सब इंस्पेक्टर सतीश कुमार, एसएसआई जसवीर सिंह, हेप्पी, राजेंद्र सिंह, पंकज, कर्मबीर, अमित और ललित को टीम का गठन किया गया। टीम ने देर रात छापेमारी



यमुनानगर। एंटी नारकोटिक सेल की टीम द्वारा नशा तस्करी के आरोप में पकड़े गए आरोपी युवक। फोटो : हरिभूमि

कर पांच आरोपियों को काबू किया। गिरफ्तार आरोपियों की पहचान पृथुताख की जा रही है। यदि जांच के दौरान किसी अन्य व्यक्ति की संलिप्तता सामने आती है तो उसके खिलाफ भी सख्त कार्रवाई की जाएगी। उन्होंने स्पष्ट कहा कि नशा तस्करी को किसी भी सूत्र में बख्शा नहीं जाएगा। दीपक और गौरव को सप्लाई करता था। ये सभी आरोपी दुर्गा गार्डन क्षेत्र में युवाओं को नशीले पदार्थ बेचते थे। जिससे क्षेत्र के युवा नशे की चपेट में आ रहे थे। पुलिस ने तुरंत कार्रवाई करते हुए सभी आरोपियों को गिरफ्तार कर लिया।

पृथुताख की जा रही
इंचार्ज अनिल कुमार ने बताया कि फिलहाल आरोपियों से गहन पूछताछ की जा रही है। यदि जांच के दौरान किसी अन्य व्यक्ति की संलिप्तता सामने आती है तो उसके खिलाफ भी सख्त कार्रवाई की जाएगी। उन्होंने स्पष्ट कहा कि नशा तस्करी को किसी भी सूत्र में बख्शा नहीं जाएगा।

दीपक और गौरव को सप्लाई करता था। ये सभी आरोपी दुर्गा गार्डन क्षेत्र में युवाओं को नशीले पदार्थ बेचते थे। जिससे क्षेत्र के युवा नशे की चपेट में आ रहे थे। पुलिस ने तुरंत कार्रवाई करते हुए सभी आरोपियों को गिरफ्तार कर लिया।

15 लाख की 286 ग्राम हरोइन बरामद

कुरुक्षेत्र। जिला पुलिस ने नशीले पदार्थों की तस्करी पर शिकंजा कसते हुए नशीले पदार्थ रखने के आरोपी को गिरफ्तार किया है। पुलिस अधीक्षक नीतीश अग्रवाल के कुशल मार्ग-निर्देश में एंटी नारकोटिक सेल की टीम ने नशीला पदार्थ रखने के आरोपी सूरज वासी हाजीपुर जिला पटियाला पंजाब को काबू करके उसके कब्जा से 286 ग्राम हरोइन/चिट्टा बरामद किया है। एंटी नारकोटिक सेल की टीम ने आगामी तपतीश करते हुए नशीला पदार्थ सप्लाई करने के आरोपी सुरजीत सिंह वासी बुट जिला कपूरथला पंजाब को काबू करने में सफलता हासिल की है। पुलिस प्रवक्ता ने बताया कि एंटी नारकोटिक सेल प्रभारी उप निरीक्षक सतविन्द सिंह के मार्ग निर्देश में सहायक उप निरीक्षक रणधीर सिंह, मुख्य सिपाही आजाद सिंह, मनदीप सिंह, विक्रम सिंह, महिला सिपाही सरिता व गाड़ी चालक मुख्य सिपाही प्रवीन कुमार को टीम बस अड्डा गांव बोधनी के पास मौजूद थी। पुलिस पुलिस टीम को गुप्त सूचना मिली कि सूरज वासी सूचना के आधार पर पुलिस टीम ने गांव बोधनी गुरुद्वारे के पास निगरानी रखनी शुरू कर दी। कुछ देर बाद पुलिस एक नौजवान लड़का मोटरसाइकिल पर आता हुआ दिखाई दिया। जिसकी पुलिस टीम ने शक के आधार पर काबू करके राजपत्रित अधिकारी के सामने लडके की तलाशी लेने पर उसके कब्जा से करीब 15 लाख रुपए कीमत की 286 ग्राम हरोइन/चिट्टा व मोटरसाइकिल बरामद की हुई। एंटी नारकोटिक सेल की टीम ने नशीला पदार्थ सप्लाई करने के आरोपी सुरजीत सिंह वासी बुट जिला कपूरथला पंजाब को काबू कर लिया है।

पहले भी मामले दर्ज: सतविन्द्र

जानकारी देते हुए एंटी नारकोटिक सेल प्रभारी उप निरीक्षक सतविन्द सिंह ने बताया कि आरोपी सूरज वासी हाजीपुर जिला पटियाला पंजाब के खिलाफ पंजाब में एनडीपीएस का मामला दर्ज है। आरोपी मामले में गिरफ्तार हे चुका है तथा पटियाला जेल से जमानत है। एंटी नारकोटिक सेल प्रभारी ने बताया कि आरोपी सुरजीत सिंह वासी बुट जिला कपूरथला पंजाब के खिलाफ भी कपूरथला में एनडीपीएस का मामला दर्ज है।

अंबाला: ट्रेन यात्रियों का कीमती सामान चोरी, जीआरपी ने केस की जांच शुरू की

अंबाला। अंबाला कैंट रेलवे स्टेशन से गुजर रही दो ट्रेनों में चोरों ने यात्रियों के सोते समय कीमती सामान, मोबाइल और जेवरत पर हाथ साफ कर दिया। जीआरपी ने दोनों मामलों में जीरो एफआईआर दर्ज कर जांच शुरू कर दी है। पहली घटना ट्रेन संख्या 11078 झेलम एक्सप्रेस के कोच ए-1 में हुई। इटारसी के शेख सफीक अपने परिवार के साथ जम्मू से यात्रा कर रहे थे। सुबह करीब 6-40 बजे जब ट्रेन अंबाला स्टेशन से गुजर रही थी, तब उनकी पत्नी शबनम के सिरहाने रखा पर्स गायब मिला। पर्स में मोबाइल, 15 हजार रुपये नकद, आधार कार्ड और जस्सी ढवाइयां थीं। दूसरी घटना दिल्ली से चंडीगढ़ जा रही ट्रेन संख्या 14217 ऊंचाहर एक्सप्रेस में हुई। बिहार के दरभंगा की रहने वाली मनीषा कुमारी अपने पति के साथ कोच भेजा। जब उसने आरोपियों से संपर्क किया तो उन्होंने कोई संतोषजनक जवाब नहीं दिया। परेशान होकर उसने आरोपियों के खिलाफ पुलिस में शिकायत दी। पुलिस ने दोनों आरोपियों पर केस दर्ज कर कार्रवाई शुरू कर दी।

यमुनानगर में युवक ने शादी का झांसा देकर युवती को किया अगवा

यमुनानगर। सादौरा थाना क्षेत्र के एक गांव से युवक शादी का झांसा देकर गांव की ही एक युवती को अगवा करके ले गया। पुलिस ने लड़की के परिजनों की शिकायत पर आरोपी युवक के खिलाफ केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार सादौरा थाना क्षेत्र के एक गांव निवासी व्यक्ति ने पुलिस को दी शिकायत में बताया कि उसके 24 वर्षीय लड़की 21 फरवरी को सुबह नौ बजे घर से किसी काम से बाहर गई थी। इसके बाद वापस घर नहीं लौटी। काफी तलाश करने के बाद भी उन्हें अपनी लड़की का कुछ भी पता नहीं चला। जांच के दौरान उन्हें मालूम हुआ कि उसकी लड़की को गांव का ही सागर शादी का झांसा देकर अगवा करके ले गया है। उसने आरोपी युवक के खिलाफ पुलिस में शिकायत दी। पुलिस ने मामले की जांच के बाद आरोपी सागर के खिलाफ केस दर्ज कर कार्रवाई शुरू कर दी।

कार की टक्कर से बाइक सवार की मौत, साथी घायल

कुरुक्षेत्र। पिहोवा सदर थाना पुलिस के अंतर्गत तेज रफ्तार कार चालक ने बुलेट मोटरसाइकिल में टक्कर मार दी। टक्कर लगने से युवक की मौत हो गई, जबकि उसका दोस्त गंभीर रूप से घायल हो गया। दोनों दोस्त मोटरसाइकिल पर संगमेश्वर महादेव मंदिर अरुणाय में माथा टेकने आए थे और वापस अपने घर जा रहे थे। मृतक की पहचान गांव और सैयद निवासी 28 वर्षीय अमन के रूप में हुई। राहुल मजदूरी करता है। एक्सिडेंट में जख्मी उसके दोस्त सोहन लाल का आदेश मेडिकल अस्पताल में इलाज चल रहा है। घटना शनिवार देर शाम हुई। पुलिस ने पोस्टमॉर्टम के लिए भेज दिया।

मंदिर में माथा टेक कर बुलेट पर घर लौट रहे थे

पोस्टमॉर्टम के बाद शव स्वजनों को सौंप दिया। राहुल ने पुलिस को बताया कि वह गांव टीकरी गांव से अपना काम निष्पादित अपनी मोटरसाइकिल पर घर लौट रहा था। रास्ते में अरुणाय गांव के शिव मंदिर के पास उसने अपने बड़े भाई अमन कुमार और उसके दोस्त गांव के ही सोहन लाल को देखा। दोनों मंदिर में माथा टेक कर बुलेट पर घर लौट रहे थे। उसने उन दोनों से बातचीत भी की। सोहन लाल मोटरसाइकिल चला रहा था और उसका भाई अमन पीछे बैठ था। वे अपनी मोटरसाइकिल पर उससे आगे चल रहे थे। जैसे ही वे गांव सैसा से पहले माता मंदिर के पास पहुंचे। तभी सैसा की तरफ से आई तेज रफ्तार कार ने मोटरसाइकिल में टक्कर मार दी। टक्कर लगने से सोहन और अमन मोटरसाइकिल सहित सड़क पर गिर पड़े। उसने अपनी मोटरसाइकिल साइड में रोककर उन्हें संभाला। झाड़वर भी अपनी कार रोक कर नीचे उतरा, लेकिन उनको देख कर लोकर भाग गया। हादसे में अमन के सिर पर गंभीर चोट आई और सोहन के सिर व टांग में काफी चोटें लगीं। उसने राहगीरों की मदद से दोनों को प्राइवेट गाड़ी में डालकर पिहोवा के सरकारी अस्पताल पहुंचाया। डाक्टरों ने अमन को चेक करते ही मृत घोषित कर दिया। सोहन की हालत ज्यादा खराब होने पर उसे शाहबाब के आदेश मेडिकल अस्पताल रेफर कर दिया गया। पुलिस ने कार नंबर के आधार पर केस दर्ज कर लिया।

विदेश भेजने के नाम पर हड़पे 3.20 लाख रुपये

यमुनानगर। विदेश भेजने के नाम पर जगाधरी की अशोक विहार कॉलोनी निवासी कशिश से तीन लाख 20 हजार रुपए हड़प लिए गए। आरोप गुजरात के अहमदाबाद की नई फैसल नगर निवासी सलमान खान व उत्तर प्रदेश के जलौन निवासी शाहरुख खान पर लगा है। अशोक विहार कॉलोनी जगाधरी निवासी कशिश ने शहर जगाधरी पुलिस को दी शिकायत में बताया कि नवंबर 2024 में वह विदेश जाना चाहता था। इस दौरान सोशल मीडिया के माध्यम से उसकी जानकारी गुजरात के अहमदाबाद निवासी सलमान खान व उत्तर प्रदेश के जलौन निवासी शाहरुख खान के साथ हुई। आरोपियों ने उसे कहा

पुलिस ने दो आरोपियों पर किया घोषाघड़ी के आरोप में केस दर्ज

हरिभूमि न्यूज घरौडा

हरियाणा विस अध्यक्ष हरविन्द्र कल्याण ने कहा कि प्रदेश में विकास योजनाएं व घोषणाएं तो पहले भी हुईं पर वे कागजों तक सीमित रही। उन्हें लागू करने के लिए न तो दृढ़ संकल्प होता था और न मेहनत की जाती थी। आज योजनाओं पर अमल भी हो रहा है और इनका लाभ हर वर्ग को मिले इसके लिए पीएम व सीएम लगातार मेहनत कर रहे हैं। पिछले 11 सालों में घरौडा हलके में विकास के अनेक कार्य कराए गए हैं। भविष्य में विकास की गति को और तेज किया जाएगा। हर गांव का विकास और हर व्यक्ति के हाथ में रोजगार हो, यह हमारा लक्ष्य है। कल्याण घरौडा में प्रधानमंत्री सूर्य घर मुफ्त बिजली योजना के लाभार्थियों को

प्रधानमंत्री सूर्य घर मुफ्त बिजली योजना के लाभार्थियों को चेक वितरित

हर गांव का विकास, हर हाथ में रोजगार का लक्ष्य: कल्याण



घरौडा। हरियाणा विस अध्यक्ष हरविन्द्र कल्याण लाभार्थी को सॉल्विडी का चेक सौंपते हुए।

चेक वितरण कार्यक्रम में बतौर मुख्य अतिथि बोल रहे थे। उन्होंने 49 लाभार्थियों को 23 लाख 62 हजार 322 के राज्य सॉल्विडी के चेक वितरित किए गए। मौके

पर एसडीएम राजेश सोनी, विद्युत निगम के एसडीएम सुरेंद्र सिंह, चांद सांगवान, दीपक गर्ग, निर्मल बेरागी, मार्केट कमेटी चैयरमैन राजकुमार पालीवाल मौजूद रहे।

कर्मियों को ब्याज मुक्त ऋण

इस मौके पर उत्तर हरियाणा बिजली वितरण निगम के एक्सेक्यूटिव सिंडिकेट ने बताया कि राज्य सरकार ने कर्मचारियों के लिए भी सौर ऊर्जा फैनल लगवाने पर 19 हजार 500 रुपये प्रति किलोवाट ब्याज मुक्त ऋण उपलब्ध कराने का निर्णय लिया है। इसके लिए यह जरूरी है कि कर्मचारी तीन साल से नियमित रूप से बिजली बिलों की अदायगी कर रहा हो। ऋण की राशि दो साल में बिजली बिलों के साथ जोड़कर वसूल की जाएगी। कार्यकारी अमिता राजीव दिल्ली ने भी प्रधानमंत्री सूर्य घर मुफ्त बिजली योजना पर विस्तृत प्रकाश डालते हुए बताया कि क्षेत्र के 900 परिवार अब तक योजना का लाभ उठा चुके हैं।

सौर ऊर्जा क्षेत्र में भी प्रगति

विस अध्यक्ष ने कहा कि आज देश सौर ऊर्जा क्षेत्र में आगे बढ़ चुका है। सरकार ने हर घर पर सौर प्लेट लगाने की योजना बनाई है। पीएम सूर्य घर मुफ्त बिजली योजना के तहत घर की छत पर सौर ऊर्जा फैनल स्थापित करने पर सॉल्विडी उपलब्ध कराई जा रही है। एक किलोवाट के लिए केंद्र द्वारा 30 हजार, राज्य द्वारा 25 हजार, 2 किलोवाट के लिए केंद्र द्वारा 60 हजार, राज्य सरकार द्वारा 50 हजार और 3 किलोवाट के लिए केंद्र द्वारा 78 हजार की सॉल्विडी उपलब्ध कराई जा रही है। प्रदेश के जिन लोगों की सालाना आय 1.80 लाख रुपये है वे इस सॉल्विडी के लिए पात्र हैं। इसके अलावा जिन लोगों की आय 1.80 से तीन लाख सालाना है उन्हें योजना के तहत प्रदेश सरकार द्वारा एक किलोवाट के लिए 10 और दो किलोवाट के लिए 20 हजार की सॉल्विडी दी जा रही है।

खबर संक्षेप

दो सूनू घरो से चोरी हुआ लाखों रुपये का सामान

यमुनानगर। चोरों ने शहर की दो अलग-अलग कॉलोनी में सूनू घरो के ताले तोड़कर लाखों रुपये का सामान चोरी कर लिया। पुलिस ने दोनों मामलों की जांच के बाद अज्ञात चोरों के खिलाफ केस दर्ज कर कार्रवाई शुरू कर दी।

जानकारी के अनुसार शहर की कृष्णा नगर निवासी परमिंदर कौर ने गांधीनगर पुलिस थाने में दी शिकायत में बताया कि वह 19 फरवरी को सुबह आठ बजे घर का ताला लगा कर किसी काम से बाहर गए थे। अगले दिन दोपहर दो बजे जब वह वापस घर लौटे तो घर का ताला टूटा हुआ था और अंदर सामान बिखरा पड़ा था। जांच करने पर घर से सोने की दो जोड़ी टॉपस, एक सोने की अंगूठी, एप्पल घड़ी, 25 हजार रुपये की नकदी व अन्य सामान गायब मिला। उसने बताया कि चोरी हुए सामान की कीमत एक लाख 40 हजार रुपये है। उसने चोरी की सूचना पुलिस को दी। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी।

उधर, शहर की कांसापुर रोड शिवपुरी ए निवासी भारत भूषण ने पुलिस को दी शिकायत में बताया कि चोरों ने 20 फरवरी की रात को उनके घर का ताला तोड़कर अंदर से करीब 77 हजार रुपये का सामान चोरी कर लिया।

सड़क हादसों में दो युवकों की मौत, एक घायल

यमुनानगर। जिले में अलग-अलग स्थानों पर हुए सड़क हादसों में दो युवकों की मौत हो गई जबकि एक अन्य युवक घायल हो गया। पुलिस ने दोनों शवों को कब्जे में लेकर पोस्टमार्टम करवा परिजनों को सौंप दिया। पुलिस ने आरोपी अज्ञात वाहन चालकों के खिलाफ केस दर्ज कर कार्रवाई शुरू कर दी।

पुलिस सूत्रों से मिली जानकारी के अनुसार 20 वर्षीय पारस अपने साथी जसवीर के साथ बाइक पर किसी काम से गया था। टक्कर लगने से पारस व जसवीर गंभीर रूप से घायल हो गए। हादसे के बाद आरोपी कार चालक मौके से फरार हो गया। उधर, गांव खिजरी निवासी गुलाब सिंह ने प्रताप नगर पुलिस थाने में दी शिकायत में बताया कि टक्कर लगने से गौरव गंभीर रूप से घायल हो गया। हादसे के बाद आरोपी की मौके पर ही मौत हो गई।

लोबल कॉलेज में आज लगेगा रक्तदान शिविर

रादौर। अंतरराष्ट्रीय रोटर क्लब स्थापना दिवस के अवसर पर 23 फरवरी को ग्लोबल इंजीनियरिंग कॉलेज में रक्तदान शिविर का आयोजन किया जा रहा है। शिविर में कृषि मंत्री श्याम सिंह राणा मुख्यातिथि के रूप में शिरकत करेंगे। क्लब के प्रधान सरदार हरजीत सिंह सेनी व सचिव भारत माटिया ने बताया कि 23 फरवरी 1905 में अंतरराष्ट्रीय रोटर क्लब की अमेरिका में 4 देस्तों द्वारा समाजसेवा करने के लिए स्थापना की गई थी। तब से रोटर क्लब 121 वर्षों से दुनिया के 200 से अधिक देशों में अपनी सेवाएं प्रदान कर रही है। क्लब से लाखों की संख्या में सदस्य जुड़े हुए हैं। अमेरिका के बाद रोटर क्लब के भारत में सबसे अधिक सदस्य हैं। रक्तदान शिविर का आयोजन प्रोजेक्ट चेरमैन भारत माटिया, अमित अग्रवाल, डॉ. शुभम सलुजा, डॉ. सुदेश बंचल, मनसूखन सिंह की देखरेख में होगा। शिविर में स्वास्थ्य विभाग की टीम सेवाएं प्रदान करेंगी।

प्रशिक्षण शिविर में मूल्यांकन सुधार एवं अनुभवात्मक शिक्षण पर हुई चर्चा

शहीद भगत सिंह पब्लिक स्कूल में एनसीएफएसई 2023 पर आयोजित हुआ प्रशिक्षण शिविर

हरिभूमि न्यूज ▶▶ रादौर

शहीद भगत सिंह पब्लिक स्कूल झीवरहेडी में रविवार को एनसीएफएसई 2023 पर इन-हाउस प्रशिक्षण शिविर का आयोजन किया गया। शिविर में सभी शिक्षकों ने भाग लिया। शिविर संसाधन कपिल बजा द्वारा आयोजित किया गया। प्रशिक्षण में दक्षता-आधारित शिक्षण, अनुभवात्मक शिक्षण एवं मूल्यांकन सुधार जैसे महत्वपूर्ण विषयों पर विस्तार से चर्चा की गई। विद्यालय के चेयरमैन बलवंत सिंह,

अवैध पोल्ट्री फार्म निर्माण से ग्रामीणों को करना पड़ रहा परेशानी का सामना

पोल्ट्री फार्म निर्माण को बंद करने के लिए ग्रामीणों ने किया धरना-प्रदर्शन

धरना प्रदर्शन संघर्ष कमेटी ने प्रशासन से की गांव में बंद रहे पोल्ट्री फार्म के निर्माण कार्य को तुरंत बंद करवाए जाने की मांग

हरिभूमि न्यूज ▶▶ यमुनानगर

पोल्ट्री फार्म के निर्माण कार्य को बंद करवाने की मांग को लेकर पलाका के सैकड़ों ग्रामीण पिछले सात दिन से धरना प्रदर्शन कर रहे हैं। रविवार को भी ग्रामीणों ने गांव स्थित धरना स्थल पर पहुंचकर प्रदर्शन किया और दिन भर धरना देकर प्रशासन से उनके गांव में बनाए जा रहे पोल्ट्री फार्म के निर्माण कार्य को बंद करवाए जाने की मांग की। मौके पर धरना प्रदर्शन संघर्ष कमेटी के प्रधान जगीर सिंह के नेतृत्व में धरना स्थल पर पहुंच



यमुनानगर। गांव पलाका में पोल्ट्री फार्म बंद करवाने की मांग को लेकर धरना देते हुए ग्रामीण। फोटो: हरिभूमि

कि गांव के ग्रामीण पलाका में पोल्ट्री फार्म नहीं बनने देंगे।

रविवार को पलाका के सैकड़ों ग्रामीण रोज की तरह धरना प्रदर्शन संघर्ष कमेटी के प्रधान जगीर सिंह के नेतृत्व में धरना स्थल पर पहुंच

गए और प्रदर्शन करने लगे। मौके पर उन्होंने पोल्ट्री फार्म का निर्माण किए जाने के विरोध में नारेबाजी की। इस दौरान धरना प्रदर्शन संघर्ष कमेटी के प्रधान जगीर सिंह, सरपंच बलबीर सिंह, राजकुमार,

जगमाल सिंह, गुरदयाल सिंह, मांगेरा, मेनपाल, रंजीत सिंह पंच, शिवकुमार पंच, प्रियंका पंच, दिव्य रानी पंच, रमेश नंबरदार, तेजपाल, श्यामलाल, रामरतन, मामचंद, जयसिंह, अमित कुमार व जसविंदर सिंह आदि ने बताया कि गांव में कुछ लोग अवैध रूप से पोल्ट्री फार्म बना रहे हैं। जिसे बंद करवाने को लेकर ग्रामीण पिछले सात दिन से धरना प्रदर्शन कर रहे हैं। मगर अभी तक प्रशासन ने पोल्ट्री फार्म बंद करवाने को लेकर कोई कार्रवाई नहीं की है। उन्होंने कहा कि ग्रामीण गांव में किसी भी कीमत पर पोल्ट्री फार्म को बनने नहीं देंगे। इसके लिए उन्हें चाहे कितना भी लंबा संघर्ष करना पड़े तो वह तैयार हैं। ग्रामीण इस पोल्ट्री फार्म को बंद करवाने के लिए लंबा संघर्ष करने के लिए पूरी तरह तैयार हैं। उनके इस संघर्ष को आसपास के इस पोल्ट्री फार्म के बनने से प्रभावित होने वाले गांव के लोगों

का भी पूरा सहयोग मिल रहा है। क्योंकि इस पोल्ट्री फार्म के बनने से पलाका समेत आसपास के कई अन्य गांव प्रभावित होंगे। ग्रामीणों ने जिला प्रशासन और सरकार से उनके गांव में बनाए जा रहे पोल्ट्री फार्म को अविलंब बंद करवाए जाने की मांग की है। साथ ही उन्होंने चेतावनी दी कि यदि पोल्ट्री फार्म बंद नहीं करवाया गया तो वह बड़ा संघर्ष करने को मजबूर होंगे। ग्रामीणों से जिला प्रशासन से मांग करते हुए कहा कि गांव में अवैध रूप से पोल्ट्री फार्म का निर्माण किया जा रहा है। पोल्ट्री फार्म के बनने से ग्रामीणों को कई तरह की परेशानियों का सामना करना पड़ेगा। ग्रामीणों ने बताया कि उन्होंने इस विषय में जिला प्रशासन को शिकायत के माध्यम से कई बार जानकारी दी। लेकिन प्रशासन की ओर से कोई टोस नहीं उठाया जा रहा है। जिसके चलते ग्रामीणों में प्रशासन के प्रति रोष है।

141वें दिन नंदपुरा पहुंची सद्भाव यात्रा बृजेंद्र सिंह ने सरकार पर साधा निशाना

संगठन और विचारधारा को मजबूत करने के लिए प्रदेश भर में निकाली जा रही सद्भाव यात्रा

हरिभूमि न्यूज ▶▶ रादौर

कांग्रेस पार्टी की सद्भाव यात्रा रविवार को 141 वें दिन प्रवेश कर गई। रविवार को कांग्रेस के पूर्व सांसद बृजेंद्र सिंह के नेतृत्व में निकाली जा रही इस यात्रा को कार्यकर्ताओं ने गांव नंदपुरा पहुंचने पर स्वागत किया। यात्रा गांव नंदपुरा से होते हुए धौंडग, जुबल, कांजु, अलाहर, लक्ष्मीबांस, बरसान व करतारपुर में पहुंची। पूर्व सांसद बृजेंद्र सिंह ने ग्रामीणों को बताया कि केंद्र सरकार की संभावित ट्रेड डील से भारतीय कृषि क्षेत्र विदेशी कंपनियों के लिए खोल दिया जाएगा। उन्होंने बताया कि अमेरिकी किसानों को भारी सब्सिडी मिलती है, जबकि भारतीय किसान पहले ही



रादौर। कांग्रेस की सद्भाव यात्रा का स्वागत करते कार्यकर्ता।

बुढ़ापा पेंशन कटौती का किया विरोध

उन्होंने बताया कि यह यात्रा किसी चुनौती लाम के लिए नहीं, बल्कि संगठन और विचारधारा को मजबूती के लिए निकाली गई है। यह लड़ाई लंबी है, जिसे सड़क से लेकर संसद तक लड़ना होगा। उन्होंने शिक्षा व्यवस्था, पेंशन योजनाओं और कानून व्यवस्था पर गंभीर सवाल उठाए। बुढ़ापा पेंशन में कटौती को लेकर भी सरकार की गंभीर पर सवाल उठाए। उन्होंने सरकार की नीतियों को जनविरोधी बताते हुए तीखी आलोचना की। किसान युनियन जिलाध्यक्ष साहिब सिंह गुज्जर ने अपने समर्थकों के साथ सद्भाव यात्रियों का स्वागत किया।

लागत व बाजार की मार झेल रहे हैं। यदि आयात पर टैक्स व अन्य प्रतिबंध हटाए गए तो देश के किसान

प्रतिस्पर्धा में पिछड़ सकते हैं। उन्होंने आरोप लगाया कि सरकार इस मुद्दे पर स्पष्ट जानकारी नहीं दे रही।

लखदाता पीर की मजार पर 26 को होगा मंडारा

रादौर। रादौर कस्बा के नजदीक स्थित गांव छोटवांस में लखदाता पीर की मजार पर श्रद्धालुओं द्वारा 26 फरवरी को विशाल मंडारे का आयोजन किया जाएगा। मंडारे में हजारों श्रद्धालु प्रसाद ग्रहण करेंगे।

नंबरदार कुलदीप सिंह छोटवांस ने बताया कि सुबह 11 बजे श्रद्धालुओं की ओर से मजार पर चादर चढ़ाने की रमज अदा की जाएगी। इस दौरान मजार पर चादर चढ़ाकर सभी की सुख शांति की कामना की जाएगी। उन्होंने बताया कि धार्मिक आयोजन में स्थानीय लोग बड़ चढ़कर तनमनधन से सहयोग करते हैं। हर वर्ष धार्मिक आयोजन के माध्यम से पशुधन, बच्चों के लिए रोजगार, अच्छी फसल, व्यापार व स्वास्थ्य की कामना की जाती है। उन्होंने सभी से मंडारे में पहुंचकर प्रसाद ग्रहण करने की अपील की। मौके पर पुजारी सत्यजीत, रमेश कुमार, मान सिंह, रविंद्र कश्यप, दीदार गाबा, रोमी बंचल, नवनीत बंचल, मनजीत सिंह व कुलदीप शर्मा आदि मौजूद रहे।

उन्नत कृषि व अधिक पैदावार में कृषि वैज्ञानिकों का अहम योगदान: कांबोज

लाइवा अनाज मंडी में आयोजित होगा कृषि विकास मेला

हरिभूमि न्यूज ▶▶ यमुनानगर

चौधरी चरण सिंह कृषि विश्वविद्यालय के कुलपति प्रो. बलदेव राज कांबोज ने कहा कि प्रदेश में कृषि विज्ञान केंद्रों के कृषि वैज्ञानिकों का उन्नत कृषि एवं अधिक पैदावार बढ़ाने में अहम योगदान है। कृषि विज्ञान केंद्रों द्वारा कृषि पैदावार को बढ़ावा देने व फसलों को बीमारियों से बचाने के लिए किसान जागरूकता शिविरों का आयोजन किया जाता है। ताकि किसानों को लाभ मिल सके। उक्त शब्द उन्होंने यमुनानगर जिला में प्रवास के दौरान बातचीत करते हुए कहे।

कुलपति प्रो. बलदेव राज कांबोज ने कहा कि चौधरी चरण सिंह हरियाणा कृषि विश्वविद्यालय द्वारा 28 फरवरी से एक मार्च तक दो



रादौर। कॉलेज में खेलकूद प्रतियोगिता के लिए तैयारी करते खिलाड़ी।

हरिभूमि न्यूज ▶▶ रादौर

मुकंदलाल नेशनल कॉलेज में 23 से 28 फरवरी को 55 वीं वार्षिक खेलकूद प्रतियोगिता का आयोजन किया जा रहा है। प्रतियोगिता में 100, 200, 400, 800, 1500, 5000, 10,000 मीटर की दौड़ों के अलावा लम्बी कूद, त्रिकूद, ऊंची कूद, भाला फेंक, चक्का फेंक, गोला फेंक, तथा रस्सा कशी के मुकाबले शामिल होंगे। जानकारी देते हुए कॉलेज की प्रिंसिपल डॉ. माला शर्मा ने बताया कि जिन छात्रों के पास बीए में शारीरिक शिक्षा का विषय है तथा बीकॉम चौथे सेमेस्टर में के व सभी तीसरे सेम तक

फिजिकल एमडीसी विषय है, उन सब के लिए इन खेलकूद मुकाबलों में भाग लेना अनिवार्य है। विद्यार्थी खेलकूद प्रतियोगिता की तैयारी खेल मैदान में करें। डॉ. माला शर्मा ने कहा कि विद्यार्थियों के लिए शिक्षा के साथ-साथ खेलकूद भी आवश्यक है। खेल प्रतियोगिताओं में भाग लेने से विद्यार्थियों में टीम की भावना उत्पन्न होती है। कॉलेज में छात्रों के सर्वांगीण विकास के लिए समय-समय पर खेल प्रतियोगिताओं का आयोजन किया जाता है। उन्होंने सभी विद्यार्थियों को प्रतियोगिता की जानकारी देते हुए बताया कि यह प्रतियोगिता 23 से 28 फरवरी तक कॉलेज परिसर में आयोजित होगी।

कृषि मेले में होगी ग्रस्त फसलों की जांच व निदान

उन्होंने बताया कि कृषि विकास मेले के दौरान कृषि एवं औद्योगिक प्रदर्शनी जानकारी तथा कृषि विज्ञान प्रदर्शनी जानकारी का आयोजन किया जाएगा। जिसमें आधुनिक कृषि यंत्रों, उन्नत किस्म के बीजों तथा नवीनतम तकनीकों का प्रदर्शन किया जाएगा। किसानों के लिए मिट्टी एवं पानी के नमूनों की सामान्य शुल्क पर जांच की सुविधा उपलब्ध रहेगी। इसके अलावा रोग ग्रस्त फसलों की जांच एवं निदान, फसल प्रतियोगिता, गृह विज्ञान प्रदर्शनी जानकारी तथा कृषि विशेषज्ञों के साथ प्रश्नोत्तर सत्र का आयोजन भी किया जाएगा। उन्होंने बताया कि कृषि विकास मेले में खरीफ फसलों एवं सब्जियों के उन्नत किस्म के बीजों की जानकारी एवं बिक्री, विश्वविद्यालय के प्रकाशनों की बिक्री तथा हरियाणवी संस्कृति पर आधारित कार्यक्रम मुख्य आकर्षण रहेंगे। मेले में कृषि से जुड़े लोगों को कई किस्म की फसल तकनीक से जुड़ी जानकारी भी प्रदान की जाएगी।



यमुनानगर। कृषि मेले की जानकारी देते कुलपति प्रो. बलदेव राज कांबोज।

दिवसीय कृषि विकास मेले का आयोजन लाइवा की अनाज मंडी में किया जाएगा। मेले का मुख्य विषय जल संरक्षण प्रति बूंद से अधिक फसल रखा गया है। जिसका उद्देश्य किसानों को जल प्रबंधन की उन्नत तकनीक व आधुनिक कृषि यंत्रों से अवगत कराना तथा कम पानी में अधिक उत्पादन की दिशा में प्रेरित करना है। मौके पर विस्तार शिक्षा निदेशक डॉ. रमेश कुमार यादव ने प्रदेश के सभी किसानों, कृषि अधिकारियों, प्रगतिशील किसानों एवं उद्यमियों से दो दिवसीय मेले में अधिक से अधिक संख्या में पहुंचकर वैज्ञानिक तकनीक का लाभ उठाने की अपील की।



रादौर। रोजगार मेले में विद्यार्थियों का साक्षात्कार लेते हुए कंपनियों के प्रतिनिधि।

रोजगार मेले में 92 विद्यार्थियों ने दिया साक्षात्कार

रादौर। ग्लोबल इंस्टीट्यूट ऑफ फार्मसी नाचरोल(रादौर) में मेगा फार्मा रोजगार मेला 2026 का आयोजन किया गया। रोजगार मेला में विभिन्न शिक्षण संस्थानों के बी. फार्मसी अंतिम वर्ष एवं उत्तीर्ण विद्यार्थियों ने भाग लिया। इस दौरान नामचीन कंपनियों बायोफोर्ल्ड फार्मा प्राइवेट लिमिटेड, एनबी हेल्थकेयर प्राइवेट लिमिटेड व लॉर्निंग स्ट्रटज प्राइवेट लिमिटेड के अधिकारियों ने भाग लिया। संस्थान के समूह निदेशक डॉ. अश्वनी कुमार ने बताया कि रोजगार मेले में विभिन्न महाविद्यालयों के 92 विद्यार्थियों ने साक्षात्कार दिया। उन्होंने साक्षात्कार के दौरान विद्यार्थियों की योग्यता एवं कौशल का मूल्यांकन किया। निदेशक ने बताया कि मेला का मुख्य उद्देश्य विद्यार्थियों को सीधे उद्योग जगत से जोड़ना व शैक्षणिक योग्यता को रोजगार के अवसरों से सम्बन्धित करना रहा। उन्होंने बताया कि रोजगार मेले में बायोफोर्ल्ड फार्मा प्राइवेट लिमिटेड कंपनी ने आंतरिक विक्रय प्रतिनिधि पद हेतु विद्यार्थियों को अवसर प्रदान किए।

गुरु दर्शन करने मात्र से आत्मा में हो जाती है परमानंद की अनुभूति : भारती

दिव्य ज्योति जाग्रति संस्थान द्वारा आश्रम में संत संकीर्तन कार्यक्रम का हुआ भव्य आयोजन

हरिभूमि न्यूज ▶▶ यमुनानगर

दिव्य ज्योति जाग्रति संस्थान के तत्वावधान में रविवार को जगाधरी के हनुमान गेट के नजदीक स्थित आश्रम में संत संकीर्तन कार्यक्रम का आयोजन किया गया। कार्यक्रम में साध्वी वंशिका भारती ने साधु संगत को एक शिष्य के जीवन में गुरु दर्शन का महत्व समझाया। मौके पर साध्वी बहनो ने भजनों के माध्यम से प्रभु का गुणगान किया। साध्वी वंशिका भारती ने फरमाया कि गुरु



यमुनानगर। संत संकीर्तन में प्रवचन करते हुए साध्वी वंशिका भारती।

के दर्शन केवल आंखों से देखा नहीं होता है। बल्कि साकार स्वरूप में प्रकट हुई दिव्यता को अपनी आत्मानुभूति के द्वारा रोम रोम में उतार लेना ही वास्तविक दर्शन है। क्योंकि पानी पीने से जैसे प्यास तत्काल ही मिट जाती है। ठीक इसी

प्रकार दर्शन करने मात्र से ही हमारी आत्मा में परमानंद की अनुभूति होती है। निराकार स्वरूप परमात्मा जब साकार स्वरूप धारण करके धरती पर अवतरित होता है। तो उसका आभा मंडल अति दिव्य तरंगों से ओत प्रोत होता है।



यमुनानगर। मुख्य अतिथि का स्वागत करते संस्था के सदस्य।

सही गाइडेंस से बनता है छात्रों का सफल करियर

यमुनानगर। गुरु नानक खालसा कॉलेज में करियर काउंसलिंग प्रोग्राम आयोजित किया गया। कार्यक्रम का उद्देश्य कॉलेज स्टूडेंट्स को चार्टर्ड अकाउंटेंसी और उससे जुड़े प्रोफेशन में अच्छे करियर के मौकों की ओर गाइड करना था। कार्यक्रम में सीए संयम के मदन और सीए राधा गुप्ता ने सीए प्रोफेशन एलिजिबिलिटी क्राइटेरिया, तैयारी की स्ट्रेटेजी और नेशनल और इंटरनेशनल लेवल पर स्कोप के बारे में जानकारी दी। कार्यक्रम में करियर प्लानिंग से जुड़े छात्रों और हितियों को भी दूर किया। प्रिंसिपल डॉ. अरविंदर सिंह भल्ला ने इस बात पर जोर दिया कि सही समय पर सही गाइडेंस एक सफल करियर बनती है। डॉ. जसविंदर कौर ने विद्यार्थियों को सोच-समझकर प्रोफेशनल चॉयस लेने में मदद करने के लिए करियर काउंसलिंग की पहल की अहमियत पर जोर दिया। कार्यक्रम में डॉ. तिलक राज और ट्रेनिंग और एम्प्लॉयमेंट सेल और कॉमर्स डिपार्टमेंट के सदस्य मौजूद थे।

श्री लक्ष्मीनारायण मंदिर में हुआ हिंदू सम्मेलन का आयोजन

सम्मेलन में सनातन धर्म की परंपरा पर किया जागरूक



रादौर। शहीद भगत सिंह पब्लिक स्कूल झीवरहेडी में आयोजित शिविर में भाग लेते शिक्षक। फोटो: हरिभूमि

कविता, प्रधानाचार्य एवं उप-प्रधानाचार्य ने कपिल बजा का इस उत्कृष्ट एवं प्रेरणादायक प्रशिक्षण के लिए बधाई दी। उन्होंने कहा कि

आधुनिक युग में विद्यार्थियों को अनुभवात्मक शिक्षण प्रणाली का ज्ञान होना भी आवश्यक है। इस मौके पर शिक्षक व विद्यार्थी आदि मौजूद रहे।

हिंदू समाज संगठित होकर हर चुनौती का आसानी से कर सकता है सामना: ज्वाला माता

हरिभूमि न्यूज ▶▶ यमुनानगर

सनातन धर्म प्रेमियों द्वारा रविवार को शहर के श्री लक्ष्मी नारायण मंदिर व गोगा माड़ी मंदिर में हिंदू सम्मेलन का आयोजन किया। सम्मेलन में मुख्य वक्ता के रूप में ज्वाला माता ने भाग लिया। मुख्यवक्ता ज्वाला माता ने



यमुनानगर। मुख्य वक्ता ज्वाला माता को स्मृतिचिह्न भेंट करते आयोजक।

सम्मेलन में सनातन धर्म की गौरवशाली परंपरा, भारतीय संस्कृति की महानता तथा समाज में संगठन और समरसता की आवश्यकता पर विस्तार से जानकारी दी। उन्होंने कहा कि हिंदू

समाज की वास्तविक शक्ति उसकी एकता, सेवा भावना, संस्कारों एवं आध्यात्मिक चेतना में निहित है। यदि समाज संगठित होकर कार्य करे तो वह हर प्रकार की चुनौती का सामना कर सकता है। उन्होंने कहा

धर्म, संस्कृति और राष्ट्र के प्रति रहें जागरूक

ज्वाला माता ने युवाओं को आह्वान किया कि वह अपने धर्म, संस्कृति एवं राष्ट्र के प्रति जागरूक रहें। नशा, कुर्तियों एवं सामाजिक बुराइयों से दूर रहकर सकारात्मक कार्यों में योगदान दें। उन्होंने परिवार व्यवस्था को सुदृढ़ करने, माता पिता एवं गुरुजनों के सम्मान तथा धार्मिक आचरण को जीवन में अपनाने का संदेश दिया। इस अवसर पर सेवक रसिक व सेवक समर्पित ने कहा कि ऐसे धार्मिक सम्मेलन समाज को एक सूत्र में पिरोने का कार्य करते हैं। उन्होंने सनातन मूल्यों के संरक्षण, धार्मिक आयोजनों में सहभागिता तथा सामाजिक सेवा के कार्यों को बढ़ाने पर बात किया।

कि हिंदू धर्म केवल एक आस्था नहीं है। बल्कि जीवन जीने की एक पवित्र शैली है। जो समस्त मानवता के कल्याण का संदेश देती है। उन्होंने सभी से धर्म, सत्य और सेवा के मार्ग पर चलकर समाज में सद्भाव और प्रेम का संदेश फैलाए जाने के लिए अनुरोध किया।

ज्वाला माता ने कहा कि आज के समय में युवा पीढ़ी को अपने संस्कारों, संस्कृति और परंपराओं को अपनाने की आवश्यकता है। क्योंकि वही राष्ट्र की असली ताकत है। उन्होंने समाज को धर्म और मानवता के कार्यों में भागीदारी करने का आह्वान किया।



एनएसएस स्वयंसेवकों ने निकाली प्रभातफेरी

बराड़ा। विश्वविद्यालय-स्तरीय राष्ट्रीय सेवा योजना विशेष शिविर, "युवाओं के लिए डिजिटल साक्षरता" का दूसरा दिन सुव्यवस्थित दिनचर्या और ऊर्जावान गतिविधियों के साथ संपन्न हुआ। महर्षि मार्कंडेय (मानित विश्वविद्यालय) में लग रहे शिविर में उत्तर क्षेत्र के विभिन्न विश्वविद्यालयों के लगभग 200 स्वयंसेवक भाग ले रहे हैं। कैंप के दिन की शुरुआत प्रातः 6:15 बजे प्रभात फेरी से हुई। इसके पश्चात स्वयंसेवकों ने व्यायाम और योगाभ्यास कर शारीरिक एवं मानसिक स्वास्थ्य के प्रति सजगता का संदेश दिया। उद्घाटन सत्र की शोभा विश्वविद्यालय के प्रो-वाइस चांसलर प्रो. डॉ. बी श्रीधर रेड्डी ने मुख्य अतिथि के रूप में उपस्थित होकर बढ़ाई। उन्होंने अपने प्रेरक संबोधन में युवाओं को डिजिटल साक्षरता के माध्यम से समाज में सकारात्मक परिवर्तन लाने का आह्वान किया।

साझा डिजिटल पहल से मिलेगी मजबूती

अंबाला। क्लाउड सुरक्षा क्षेत्र में टेलीकॉम सर्विस प्रोवाइडर कंपनियों में से एक भारती एयरटेल के साथ मिलकर एआई एंड साइबर श्रेट रिसर्च सेंटर - इंडिया" के शुरुआत की घोषणा की है। यह एक साझा डिजिटल पहल है, जिसका उद्देश्य भारत की राष्ट्रीय साइबर सुरक्षा क्षमता को मजबूत करना है। यह दूरसंचार, बैंकिंग और ऊर्जा जैसे देश की अर्थव्यवस्था और राष्ट्रीय सुरक्षा के लिए महत्वपूर्ण क्षेत्रों, उद्योगों और प्रमुख डिजिटल संपत्तियों की रक्षा करने पर केंद्रित है। साथ ही यह भारत के तेजी से बढ़ते डिजिटल वातावरण में भरोसेमंद एआई के उपयोग को बढ़ावा देने के लिए भी समर्पित है।

डेरे को लेकर दो किन्नर गुटों में विवाद

अंबाला। डेरे के मालिकाना हक के लिए किन्नरों के दो पक्षों के बीच विवाद खुलकर सामने आ गया है। एक पक्ष से पूनम महंत के साथ 12 किन्नरों ने दूसरे पक्ष पर डेरे पर अवैध कब्जे व मारपीट के गंभीर आरोप लगाए हैं। पहले किन्नर अंबाला एसपी कार्यालय पहुंचे लेकिन उनका न होने के बाद वह थाने में पहुंचे। पूनम महंत व अन्य किन्नरों ने आरोप लगाया कि एक व्यक्ति खुद को फर्जी तरीके से महंत बताकर माजरी बकवा मंडी स्थित उनके पारंपरिक डेरे पर हक जमा रहे हैं। आरोप लगाया है कि संबंधित व्यक्ति पहले ही समुदाय से बेदखल किया जा चुका है। विरोध पर उनके साथियों से मारपीट हुई। किन्नरों ने चेतावनी दी कि यदि उन्हें जल्द न्याय न मिला तो वे प्रदर्शन करने को मजबूर होंगे। अंबाला शहर थाना प्रभारी सुरेश ने कहा कि दोनों पक्षों को बुलाया था उनमें समझौता हो गया है।

शराब समेत 3 गिरफ्तार

अंबाला। थाना महेश नगर, बलदेव नगर और नारायणगढ़ की पुलिस टीमों ने मुस्तेदी दिखाते हुए तीन आरोपियों को काबू किया है। पुलिस ने इनके कब्जे से 37 बॉतल और 3 पच्चे अवैध देशी व अंग्रेजी शराब बरामद की है।

वॉल्को चालक की लापरवाही से हुए हादसे में बाइक सवार की मौत

अंबाला। चंडीगढ़ रोड पर सुल्तानपुर कट के पास एक सड़क हादसे में 52 वर्षीय व्यक्ति की मौत हो गई। वह पंजाब के दम्पन में एक शादी समारोह से लौट रहे थे। रास्ते में बाइक का पेट्रोल खत्म हो गया। इसी दौरान रोड पार करते समय वॉल्को बस ने उनको टक्कर मार दी। हादसे के बाद पुलिस ने वॉल्को बस ड्राइवर के खिलाफ मामला दर्ज कर जांच शुरू कर दी है। गांव मंगलार्ह के रहने वाले राहुल ने पुलिस को बताया कि उनके पिता सुरेद्र 20 फरवरी को पंजाब के गांव तोणापुर (दम्पर) में एक शादी में शामिल होने गए थे। 21 फरवरी की रात करीब 8-15 बजे सुरेद्र ने अपनी बेटा पावल से फोन पर बात की थी। उन्होंने बताया था कि उनकी बाइक का पेट्रोल खत्म हो गया है और वे थोड़ी देर में घर पहुंचेंगे। इसके बाद उनका फोन बंद हो गया। प्रत्यक्षदर्शी अजय कुमार के अनुसार, सुरेद्र सुल्तानपुर कट पर पैदल सड़क पार कर रहे थे। तभी चंडीगढ़ की ओर से आ रही एक वॉल्को बस ने उन्हें टक्कर मार दी। टक्कर इतनी भीषण थी कि सुरेद्र की मौत पर ही मौत हो गई। प्रत्यक्षदर्शी के सुरेद्र के रूप में हूड। पुलिस ने तत्काल परिजनों को सूचित किया और शव को अंबाला शहर के सिल्विल अस्पताल की मॉर्चरी में रखवाया। बेटे राहुल के बचान पर बलदेव नगर थाना पुलिस ने वॉल्को बस ड्राइवर के खिलाफ भारतीय न्याय संहिता की नई धाराओं के तहत मामला दर्ज कर लिया है। सुरेद्र के शव का पोस्टमॉर्टम करवाकर परिजनों को सौंप दिया गया है। बस चालक पवसीडेंट के बाद मौत से फरार हो गया था। पुलिस सड़क पर लगे सीसीटीवी कैमरों की मदद से बस की पहचान करने में जुटी है।

हरिगुमि न्यूज अंबाला

अंबाला शहर के पुलिस डीएवी पब्लिक स्कूल में नर्सरी विंग के बच्चों के द्वारा ग्रैंड पैरेंट्स डे के कार्यक्रम का रंगारंग आयोजन किया गया। इस कार्यक्रम में बच्चों के दादा-दादी, नाना-नानी को आमंत्रित किया गया। बच्चों ने सभी ग्रैंड पैरेंट्स का स्वागत तिलक लगाकर और रक्षासूत्र बांधकर किया। कार्यक्रम का शुभारंभ डीएवी गान से किया गया। स्कूल के प्रधानाचार्य डॉ. विकास कोहली ने बताया कि स्वामी दयानंद सरस्वती के मूल्यों को आधार बना कर डीएवी की नींव रखी गई। उन्हीं की सकारात्मक

सोच के साथ डीएवी को आगे बढ़ाया जा रहा है। उन्होंने बताया कि ग्रैंड पैरेंट्स की परिवार में खास जगह होती है। दादा-दादी हर परिवार के आधार स्तंभ होते हैं। वे सबका सहारा बनते हैं और हमें हमारी परंपराएं सिखाते हैं। परिवार के संस्कार हमें हमारे दादा-दादी व नाना-नानी से मिलते हैं। बच्चे अपने ग्रैंड पैरेंट्स के बहुत लाडले होते हैं। उनके साथ बहुत सुरक्षित महसूस करते हैं। बड़े बुजुर्ग परिवारों को एक सूत्र में बांध कर रखते हैं और उनके बताए गए मार्ग पर चलकर बच्चे सही राह और तरकीब पाते हैं। हमें सदा उनका सम्मान करना चाहिए। उन्हीं बच्चों द्वारा प्रस्तुत कार्यक्रम

गैंड पैरेंट्स डे पर नृत्य के जरिए खूबसूरत अंदाज में बयान की ढाढ़ा-ढाढ़ी और नाना-नानी की अहमियत

गुजराती-पंजाबी डांस पर नन्हें छात्रों ने मचाया धमाल



अंबाला। कार्यक्रम में शानदार प्रस्तुतियां देते नन्हें छात्र।



फोटो : हरिभूमि

की सराहना की। बच्चों ने अपने प्यारे-प्यारे दादा और दादी का कार्यक्रम में स्वागत ईश्वर वंदना के साथ किया। कार्यक्रम में नर्सरी के बच्चों ने फैमिली सांग के माध्यम से अपने परिवार में दादा-दादी और

नाना नानी की अहमियत को दिखाया कि किस तरीके से छोटे-छोटे बच्चे अपने दादा-दादी और नाना-नानी से प्रेम करते हैं। उनके नक्शे कदम पर चलकर अपने घर का व परिवार का नाम रोशन करते

हैं। बच्चों ने गुजराती डांस के माध्यम से माहौल को और अधिक उत्साहवर्धक और मनोरंजक बनाया। नन्हें बच्चों ने पंजाबी सांग पर गिढ़ा और अपने मां-बाप की अहमियत को दिखाया। योग के

प्रफुल्लित हुए। कार्यक्रम में बच्चों ने रंगीले पंजाब की कुछ झलकियां दिखाते हुए माहौल को बहुत मनोरंजक और उत्साहवर्धक बना दिया, जिसे सभी को अनंदित किया। कार्यक्रम में स्वामी दयानंद सरस्वती के जीवन परिचय को सुंदर तरीके से दिखाया। प्रतियोगिताओं में विजेता रहे बच्चों को प्रधानाचार्य द्वारा बधाई दी गई तथा पुरस्कार के रूप में ट्रॉफी दी गई। जिसे देखकर बच्चों का जोश व उत्साह देखते ही बनता था और ग्रैंड पैरेंट्स अपने नन्हें-नन्हें पोता-पोती को पुरस्कार पाते हुए देखकर बहुत ही प्रसन्नचित हुए। इस कार्यक्रम में 400 से ज्यादा बच्चों ने रंगारंग कार्यक्रम में भाग लिया।

भाजपा जिला कार्यालय "अंब कमल" में सुनी कार्यक्रम की 131वीं कड़ी

हर व्यक्ति को जागरूक नागरिक बनाने का संदेश देती है पीएम मोदी के मन की बात

हरिगुमि न्यूज अंबाला

भाजपा जिला कार्यालय "अंब कमल" अंबाला शहर में प्रधानमंत्री नरेंद्र मोदी द्वारा प्रस्तुत मन की बात कार्यक्रम की 131वीं कड़ी को भारतीय जनता पार्टी हरियाणा के प्रदेश प्रभारी सतीश पुनिया के साथ सुनने का शुभ अवसर प्राप्त हुआ। जिलाध्यक्ष मनदीप राणा ने बताया कि इस प्रेरणादायी कार्यक्रम में प्रधानमंत्री ने राष्ट्र निर्माण, सामाजिक जागरूकता एवं जनभागीदारी से जुड़े महत्वपूर्ण विषयों पर अपने विचार साझा किए, जो हम सभी के लिए मार्गदर्शक एवं प्रेरणास्रोत हैं। बाद में कार्यकर्ताओं को संबोधित करते हुए सतीश पुनिया ने कहा कि मन की बात कार्यक्रम में खेल, संस्कृति, उद्योग और आधुनिक टेक्नोलॉजी जैसे विषयों पर संवाद अद्भुत है। हर एपिसोड में देश के कोने-कोने से जुड़े प्रेरक प्रसंग और स्वदेशी को बढ़ावा देने का आह्वान हमें एक जागरूक नागरिक बनने के लिए प्रेरित करता है। उन्होंने कहा कि इस प्रेरणादायी कार्यक्रम में



अंबाला। मन की बात कार्यक्रम सुनते भाजपा पदाधिकारी। फोटो : हरिभूमि

प्रधानमंत्री ने राष्ट्र निर्माण, सामाजिक जागरूकता एवं जनभागीदारी से जुड़े महत्वपूर्ण विषयों पर अपने विचार साझा किए, जो हम सभी के लिए मार्गदर्शक एवं प्रेरणास्रोत हैं। उन्होंने कहा कि मन की बात देश के कोने-कोने में सकारात्मक ऊर्जा और प्रेरणा का संचार करता है। यह केवल संवाद का माध्यम नहीं बल्कि समाज के उन अल्पदेखे नायकों को पहचान दिलाने का सशक्त मंच है जो चुपचाप राष्ट्र निर्माण में योगदान दे रहे हैं। उन्होंने कहा कि प्रधानमंत्री द्वारा साझा किए गए विचार स्वच्छता, पर्यावरण

संरक्षण, महिला सशक्तिकरण, युवा नवाचार, आत्मनिर्भर भारत, डिजिटल सशक्तिकरण और सामाजिक समरसता जैसे महत्वपूर्ण विषयों पर जन जागरूकता बढ़ाते हैं। उन्होंने कहा प्रधानमंत्री ने वोक्ल फ़ॉर लोकल यानि स्वदेशी का आह्वान किया। स्वदेशी से आत्मनिर्भर भारत और फिर विकसित भारत बनाए इसलिए हमें हमेशा स्वदेशी को ही बढ़ावा देना है। इस अवसर पर अरण भान, करमचंद गोल्डी सैनी, हितेश जैन, पिंकू सुद, रोहित गुप्ता, अनमोल सोबती व कर्मठ कार्यकर्ता उपस्थित रहे।

स्वदेशी से आत्मनिर्भर भारत और फिर विकसित भारत बनेगा

अंबाला। भाजपा के प्रदेश महामंत्री (संगठन) श्री फणीन्द्र नाथ शर्मा ने कहा कि प्रधानमंत्री नरेंद्र मोदी की बात कार्यक्रम के माध्यम से देश व दुनिया को बहुत कुछ देते हैं। उन्होंने कहा प्रधानमंत्री ने वोक्ल फ़ॉर लोकल यानि स्वदेशी का आह्वान किया, स्वदेशी से आत्मनिर्भर भारत और फिर विकसित भारत बनेगा, इसलिए हमें हमेशा स्वदेशी को ही बढ़ावा देना है। शर्मा रविद्वार को अंबाला छावनी के शास्त्री कॉलोनी के बूथ नंबर 136 में भाजपा कार्यकर्ताओं व स्थानीय लोगों के साथ मन की बात कार्यक्रम सुनने के बाद संबोधित कर रहे थे। उन्होंने कहा कि प्रधानमंत्री नरेंद्र मोदी ने पहले कहा था कि संगठन तभी मजबूत होगा जब बूथ मजबूत होगा, इसलिए मन की बात कार्यक्रम बूथ में होना चाहिए। मन की बात में कार्यकर्ता व क्षेत्र के लोगों की भी भागीदारी होनी चाहिए। इससे पहले कार्यक्रम में पहुंचे प्रदेश महामंत्री फणीन्द्रनाथ शर्मा का वरिष्ठ भाजपा नेता कपिल विज व अन्य ने पुष्पगुच्छ भेंट कर स्वागत किया। इस अवसर पर नया उपाध्यक्ष ललता प्रसाद, मंडल प्रधान प्रवेश शर्मा, नया सदस्य प्रमोद कुमार, बलजिंदर पाल सिंह, विपिन खन्ना, बृथ प्रधान दीपक कौशिक, सतीश शायक, कुलदीप सिंह, रवि वर्मा, दीपक मसीन, राजेश अग्रवाल, डॉ. हरप्रकाश शर्मा, सनी तुलसी, सोनिया देशकान, चितक जैन, राजकुमार, अरविंद, संजिव दीपक, संजय गौरव, आकाश, जुगल किशोर गिरधारी, राजनीश गौरव, सतपाल, जस्सी भी मुख्य रूप से उपस्थित रहे।



अंबाला। पार्टी नेताओं के साथ मौजूद महामंत्री फणीन्द्रनाथ शर्मा। फोटो : हरिभूमि

गांधी मार्केट में एक ही रात में दस दुकानों में चोरी, एसी के कॉपर पाइप व तार लै गए चोर

सीसीटीवी कैमरों में कैद हुई वारदात, केस दर्ज कर जांच में जुटी पुलिस

हरिगुमि न्यूज अंबाला

अंबाला कैट की गांधी मार्केट में चोरों ने एक ही रात में 10 दुकानों के बाहर व छतों पर लगे एसी के कॉपर पाइप व तार चोरी कर लिए। चोरों ने रात वारदात को अंजाम दिया। सुबह जब दुकानदार दुकानों खोलने पहुंचे तो उनके होश उड़ गए। एक के बाद एक दुकानदारों ने चोरी होने की बात कही। चोरी की यह वारदात सीसीटीवी कैमरों में कैद हो गई है। अंबाला कैट थाना पुलिस ने दुकानदारों की शिकायत पर केस दर्ज कर जांच शुरू कर दी। गांधी मार्केट में दुकानों के पीछे



मुख्य नाला होने के कारण चोर पीछे से आसानी से भाग जाते हैं। चोरों ने गांधी मार्केट में जापान इलेक्ट्रॉनिक्स, लवली इलेक्ट्रॉनिक्स, मोबाइल सैल्यूशन, पंजाब कंप्यूटर, एबी इंटरप्राइजेज, सैनिक कंप्यूटर, पीएम इंटरप्राइजेज, टेक फोर इनफोटेक,

प्रिंस हेयर ट्रेडर्स व एक और दुकान में चोरी की। दुकानदार जसविंदर, कुलविंदर, सुर्यन, तेजिंद्र, भरत ने बताया कि उनके साथ-साथ आसपास के कई दुकानों में चोरों ने एसी की कॉपर चोरी कर ली। जब अपने-अपने सीसीटीवी फुटेज खंगाले तो पता चला कि रात लगभग 2 बजे से 3 बजे के बीच चोरों ने मार्केट को निशाना बनाया। बेखौफ चोर दुकानों के बाहर व छतों पर चढ़कर एसी की कीमती कॉपर वायर काटते हुए दिख रहे हैं। फुटेज में दिख रहा है कि चोर चोरी किए गए सामान को बोरे में भरकर ले गए।

गांवों में संचालित होंगी खेल नर्सरी, खिलाड़ियों को मिलेगा मासिक वजीफा और प्रशिक्षकों को मानदेय

हरिगुमि न्यूज अंबाला

खेल विभाग द्वारा आगामी सत्र 2026-27 के लिए सरकारी, निजी शिक्षण संस्थानों तथा ग्राम पंचायतों में खेल नर्सरियां संचालित की जाएंगी। इस योजना का उद्देश्य ग्रामीण व शहरी क्षेत्रों की खेल प्रतिभाओं को प्रारंभिक स्तर पर पहचान कर उन्हें सुनियोजित प्रशिक्षण उपलब्ध कराना है। उपयुक्त ने बताया कि योजना के तहत 8 से 14 वर्ष आयु वर्ग के खिलाड़ियों को 1500 रुपये प्रतिमाह तथा 15 से 19 वर्ष आयु वर्ग के खिलाड़ियों को 2000 रुपये प्रतिमाह की प्रोत्साहन राशि सीधे उनके बैंक खाते में प्रदान की जाएगी। उन्होंने बताया कि खेल नर्सरी में नियुक्त प्रशिक्षकों को उनकी शैक्षणिक योग्यता के आधार पर मानदेय दिया जाएगा। एनआईएस डिल्नोमा धारक प्रशिक्षकों को 25,000 रुपये प्रतिमाह तथा

खास बातें

- खेल प्रतिभाओं को प्रारंभिक स्तर पर पहचान कर सुनियोजित प्रशिक्षण उपलब्ध कराना है योजना का उद्देश्य
- प्रशिक्षण प्राप्त खिलाड़ी राज्य स्तरीय स्पर्धाओं में पदक अर्जित कर बन सकेंगे छात्रवृत्ति के पात्र

सिक्स वीक सर्टिफिकेट कोर्स, बीपीएड , एमपीएड अथवा नेशनल लेवल खिलाड़ी को 20,000 रुपये प्रतिमाह मानदेय निर्धारित किया गया है। यदि कोई शिक्षण संस्थान अथवा ग्राम पंचायत नियमानुसार सफलतापूर्वक खेल नर्सरी का संचालन करती है तो उस नर्सरी को माननीय मुख्यमंत्री द्वारा सम्मानित भी किया जाएगा। खेल नर्सरी में चयनित खिलाड़ियों को अनुभवी

प्रशिक्षकों द्वारा उच्च स्तरीय प्रशिक्षण दिया जाएगा। प्रशिक्षण प्राप्त खिलाड़ी राज्य स्तरीय प्रतियोगिताओं में भाग लेकर पदक अर्जित कर छात्रवृत्ति के पात्र बन सकेंगे। खेल नर्सरियों में आर्चरी, एथलेटिक्स, बैडमिंटन, बेसबॉल, बास्केटबॉल, बॉक्सिंग, कैनेडो, साइकलिंग, फेंसिंग, फुटबॉल, जिम्नास्टिक्स, हैंडबॉल, हॉकी, जूडो, कबड्डी, लॉन टेनिस, नेटबॉल, रोडिंग, शूटिंग, सॉफ्टबॉल, स्विमिंग, टेबल टेनिस, तार्कबॉल, वॉलीबॉल, वेदलिफ्टिंग, रेसलिंग, वुशू, कराटे, खो-खो, क्रिकेट, योग, स्केटिंग तथा इक्वैस्ट्रियन जैसे विभिन्न खेल शामिल किए गए हैं। उपयुक्त ने सभी पात्र शिक्षण संस्थानों, ग्राम पंचायतों एवं इच्छुक खिलाड़ियों से अपील की है कि वे इस योजना का अधिकतम लाभ उठाकर जिले में खेल संस्कृति को सशक्त बनाने में सहयोग करें।

परिवार में सद्भावना की कला विषय पर हुआ भव्य कार्यक्रम

जीते जी अपनी जिंदगी को बनाएं स्वर्ग: वीना अग्रवाल

हरिगुमि न्यूज अंबाला

अंबाला शहर के कंचपर स्थित प्रजापिता ब्रह्माकुमारीज ईश्वरीय विश्वविद्यालय की ओर से कला एवं सांस्कृतिक प्रभाग द्वारा परिवार में सद्भावना की कला विषय पर बहुत सुंदर विशाल भव्य कार्यक्रम का आयोजन किया गया। कार्यक्रम में बहुत से गणमान्य व्यक्तियों की उपस्थिति रही। कार्यक्रम में आर्ट एंड कल्चर विंग के चेयरपर्सन राजयोगीनी चंद्रिका दीदी मौजूद रही। उन्होंने परिवार में सद्भावना की कला विषय पर अपनी शुभ प्रेरणाएं दी कि हर व्यक्ति एक दूसरे को अप्रिंसिपल करें। हरेक को माफ करके आगे बढ़ें। खुद में परिवर्तन करने से परिवार में आपस में सद्भावना को हम बढ़ा सकते हैं। कार्यक्रम में करनल से जोनल कोऑर्डिनेटर राजयोगीनी ब्रह्माकुमारी प्रेम दीदी ने भी इस विषय पर अपनी शुभ प्रेरणाएं



अंबाला। कार्यक्रम के शुभारंभ पर दीप प्रज्वलित करते मुख्य अतिथि व मौजूद लोग।



अंबाला। कार्यक्रम के शुभारंभ पर दीप प्रज्वलित करते मुख्य अतिथि व मौजूद लोग।



अंबाला। कार्यक्रम के शुभारंभ पर दीप प्रज्वलित करते मुख्य अतिथि व मौजूद लोग।

दीदी ने ब्रह्माकुमारीज संस्थान की स्थापना के नवदशकोत्सव की सभी को बधाई दी। राजयोगीनी बीके विवेक भाई भी कार्यक्रम में मौजूद रहे। उन्होंने संस्था की गतिविधियों से सबको अवगत कराया। गायक राजयोगी ब्रह्माकुमारी युगरत्न भाई ने भी अपने गीतों के माध्यम से सबको मंत्रमुग्ध किया और प्रभु प्रेम की स्मृति दिलाई। इस कार्यक्रम में वीना अग्रवाल मुख्य अतिथि के रूप में मौजूद रही। उन्होंने इस कार्यक्रम की

सराहना करते हुए कहा कि ब्रह्माकुमारीज की शिक्षाओं का निचोड़ है कि हमें जीते जी अपनी जिंदगी को स्वर्ग बनाना है। हम सबको ये होमवर्क करना है कि अपने को बदलकर परिवार में सद्भावना लानी है। इस अवसर पर नटराज कला केंद्र के प्रतिभागीयों ने बहुत सुंदर नृत्य की प्रस्तुति के द्वारा कार्यक्रम को शोभा बढ़ाई और रितविक ने आए हुए मेहमानों का बहुत सुंदर नृत्य के द्वारा सबका वेलकम किया। कार्यक्रम में

डीईओ सुधीर कालरा, सीए ओपी मोंगियो, एसपी गोयल, समाजसेवी रोमिल, अर्चना मनचंदा, पिंकी जगो, डॉक्टर कोहली, डॉक्टर कपिल वोहरा, डॉक्टर हिमांशु सिंगला मुख्य संचालिका राजयोगिनी शिवानी दीदी ने सभी का अभिवादन किया। राजयोगिनी ब्रह्माकुमारी किरण दीदी ने मंच का कुशल संचालन किया। चंद्रिका दीदी और साथ में पथारे प्रेम दीदी ने ईश्वरीय सौगत दी।

डीईओ सुधीर कालरा, सीए ओपी मोंगियो, एसपी गोयल, समाजसेवी रोमिल, अर्चना मनचंदा, पिंकी जगो, डॉक्टर कोहली, डॉक्टर कपिल वोहरा, डॉक्टर हिमांशु सिंगला मुख्य संचालिका राजयोगिनी शिवानी दीदी ने सभी का अभिवादन किया। राजयोगिनी ब्रह्माकुमारी किरण दीदी ने मंच का कुशल संचालन किया। चंद्रिका दीदी और साथ में पथारे प्रेम दीदी ने ईश्वरीय सौगत दी।

अंबाला पुलिस ने जीता पुलिस पब्लिक क्रिकेट कॉर्पोरेट टूर्नामेंट

अंबाला। पुलिस द्वारा एक माह से आयोजित प्रथम अंबाला पुलिस पब्लिक क्रिकेट कॉर्पोरेट टूर्नामेंट का रविवार को समापन हुआ। फाइनल मुकामले में हरियाणा आर्म्ड पुलिस यानी एचएपी इलेवन को हरकर अंबाला पुलिस ने टूर्नामेंट जीत लिया। फाइनल मुकामले में पहले बल्लेबाजी करने उतरी एचएपी इलेवन की टीम ने 12 ओवरों में 60 रनों का लक्ष्य रखा। रनों का क्षिण करने के लिए मैदान में उतरी अंबाला पुलिस की टीम शुरूआत से ही आक्रमक रही। छक्के व चौके के जरिये महज 9.1 ओवर में 6 विकेट खेकर 69 रन बनाए। इस तरह से अंबाला पुलिस ने 3 विकेट से शानदार जीत दर्ज की। दो सेमीफाइनल में दिखने को मिले रोमांचक मुकामले टूर्नामेंट का पहला सेमीफाइनल एचएपी इलेवन व मीडिया वेलबीचिंग इलेवन के बीच खेला गया। इसमें मीडिया वेलबीचिंग पहले बल्लेबाजी करने के लिए मैदान में आई थी लेकिन एचएपी इलेवन ने अपनी शानदार बल्लेबाजी की बदौलत जीत दर्ज की। दूसरे सेमीफाइनल अंबाला पुलिस व सुपर प्रीमियम इलेवन के बीच हुआ, जिसमें अंबाला पुलिस ने शानदार गेंदबाजी का प्रदर्शन करते हुए जीत हासिल की। विजेता टीम को डीएसपी चंद्र शर्मा ने पदक व ट्रॉफी देकर सम्मानित किया।